



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-79 /7
24-07-2023/v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 89-та седница одржана на 19.07.2023 година ја донесе следната

ОДЛУКА

Постапката по предметот број 12-9166/1 од 04.11.2022 година, оформен по доставена пријава во која се изнесени наводи во врска со поднесена апликација за учество на Конкурсот за финансирање проекти од национален интерес по одделни области и активности од културата за ----- година, објавен од страна на Министерството за култура, **СЕ ЗАПИРА**.

ДКСК нема елементи за натамошно постапување по предметот, за предметниот случај веќе постапиле други надлежни органи.

Постапувајќи во рамките на своите надлежности во конкретниот предмет, ДКСК до Министерството за култура ќе достави Препорака со насоки дека министерството при формирањето на стручните комисии за вршење оцена на пријавите во Годишните конкурси кои ќе ги објавува во наредните години, да има позајкнати критериуми со цел да бидат вклучени посоодветни лица – надворешни соработници за поединчните области во кои истите ќе вршат оценка на поднесените апликации, како и тоа да биде разгледана можноста за донесување на внатрешен акт во кој ќе биде уреден начинот и критериумите за избор на членови на стручните комисии.

Предметот со број 12-9166/1 од 04.11.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 04.11.2022 година, поднесена е пријава во која се изнесени наводи во врска со поднесена апликација за учество на Конкурсот за финансирање проекти од национален интерес по одделни области и активности од културата за ----- година, објавен од страна на Министерството за култура и оформен е предмет број 12-9166/1 од 04.11.2022 година.

Адреса: ул. Пресвита Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>



Наводите во пријавата се однесуваат на сомнежи за несоодветно оценување на поднесената пријава на подносителот за учество на наведениот конкурс.

Имено, во пријавата подносителот наведува дека уредно се пријавил на објавениот Годишен конкурс за финансирање проекти од национален интерес по одделни области и активности од културата за ---- година со свој проект – ----- за ----- година, односно за финансирање на проекти во областа визуелни уметности, архитектура и дизајн.

Подносителот наведува дека добил известување – Решение од страна на Министерството за култура со УП1- бр. -----/-/- од ----- година со кое неговиот проект – --- „-----“ - бил одбиен.

Во образложението кое било дадено во споменатото решение, подносителот наведува дека биле давани паушални оценки, укажува на влијание при оценувањето на проектите, а потенцира и дека проектот бил оценуван од несоодветна комисија која била формирана од страна на министерот за култура и која немала доволно стручни квалификации за оценување на проектот карикатура со кој подносителот аплицирал.

Подносителот наведува дека согласно правната поука содржана во самото решение поднел жалба до Државната комисија за одлучување во управна постапка и постапка од работен однос во втор степен, во законски определениот рок, но дека по извршен повторен увид во доставената документација, Државната комисија одлучила жалбата да биде одбиена како неоснована.

Подносителот бара ДКСК да ја разгледа документацијата од поднесената апликација и да постапи согласно своите надлежности.

Заради проверка на наводите и утврдување на фактичката состојба во пријавениот случај, ДКСК достави барање за прибирање информации до Министерството за култура со цел обезбедување на целокупната документација во врска со конкретната пријава како и образложение за оценувањето на проектите и начинот на избор на прифатливи апликации.

Во законски утврдениот рок, Министерството за култура ги достави бараните информации и од увидот во прибавената документација утврдена е следната фактичка состојба:

Во согласност со член 62 од Ваконот за култура, Министерството за култура на ден 04.10.2021 година на својата веб страна и во неколку дневни весници има објавено Годишни конкурси за финансирање проекти од национален интерес по одделни области и активности од културата за ---- година по дејности и области.

Во согласност со член 63 став 1 и 4 од истиот закон оцената на пријавите за проектите од годишните конкурси вршат стручни комисии, односно надворешни стручни соработници на министерот за култура, кои до министерот доставуваат извештај со предлози за проектите што треба да бидат избрани, износот на потребните средства како и за проектите кои треба да бидат одбиени со образложение причини за нивното одбивање.



Во согласност со член 65 став 1 од наведениот закон, министерот за култура по предлог на комисиите односно надворешните стручни соработници, во определен рок од денот на донесувањето на Буџетот на РСМ одлучува за избор на проекти од национален интерес во културата по објавените годишни конкурси.

Во прилог на доставениот одговор министерството ја достави до ДКСК и документацијата од поднесената апликација.

Во Решението со УП1- бр. -----/-/-/----- година наведено е дека проектот се одбива од причина што истото согласно Извештајот на стручната комисија добил помалку од 51 бод од вкупно 100 бода.

По доставената Жалба од страна на подносителот на пријавата, Министерството за култура постапувајќи согласно своите надлежности истата ја разгледала оценила дека е навремена, допуштена и поднесена од овластено лице, но дека истата била неоправдана. Постапувајќи согласно законот за општа управна постапка, истата е доставена до Државната комисија за одлучување во управна постапка и постапка од работен однос во втор степен за натамошна надлежност.

Државната комисија за одлучување во управна постапка и постапка од работен однос во втор степен со Решение број УП бр. ----- од ----- година била одбиена како неоснована од причина што оценила дека поднесениот проект не е во согласност со приоритетите на Конкурсот и е оценет со помалку бодови од потребниот минимум – 51 бод, односно конкретниот проект бил оценет со 29 бодови.


ДКСК заради утврдување на наводите од пријавата во врска со соодветната стручна подготовка на членовите на стручните комисии формирани со намена за оцена на конкретниот проект, побара од Министерството за култура да биде доставено објашнување за начинот на избор на членовите на комисијата и информација за нивната стручна подготовка.

Министерството за култура достави објашнување во кое е наведено дека, министерството нема донесено внатрешни процедури во кои е уреден начинот на вршење избор на стручни комисии, односно дека комисиите биле избирани од страна на министерот од редот на стручните и компетентните лица од соодветна област за која биле избрани, со примена на принципот за соодветна правичност и застапеност.

Доставени се и решението за формирање на стручната комисија со прилог биографии на членовите на истата.

Министерството за култура укажува и на тоа дека во фаза била изработка на нов Закон за културата во кој биле дадени предлози за зајакнување на критериумите за избор на соодветни стручни лица за оценка на проектите.

Од горенаведеното, ДКСК утврди дека, нема елементи за натамошно постапување, односно дека во случајот со утврдената фактичка состојба не е констатирана повреда на Закон (нема прекршување на други закони), но утврдена е слабост при непостоење на



конкретни критериуми утврдени со закон или подзаконски акт, кои избраните членови на стручните комисии треба да ги исполнат при нивниот избор, а во насока дека со нивно зајакнување би се овозможило да бидат дадени поквалитетни предлози за избор и неизбор на проекти, оценети од покомпетентни стручни лица за секоја област поединечно.

Заради ова, ДКСК ќе упати Препорака до Министерството за култура во насока да донесувањето на новиот Закон за култура и прифаќањето на предлозите законското уредување на потребни критериуми за избор на лицата, министерството во Годишните конкурси кои ќе ги објавува во наредните години, да има позајкнати критериуми со цел да бидат вклучени посоодветни лица – надворешни соработници за поединечните области во кои истите ќе вршат оценка на поднесените апликации, како и тоа да биде разгледана можноста за донесување на внатрешен акт во кој ќе биде уреден начинот и критериумите за избор на членови на стручните комисии, и одлучи како во диспозитивот на оваа Одлука.

Доставено до:
- подносителот на пријавата

Изработил: м-р К.З.

